



Туган телем – татар теле

Туган телемне яратам

(10 нчы дәрәс)




Туган тел

И туган тел, и матур тел, әткәм-әнкәмнең теле!
Дөньяда күп нәрсә белдем син туган тел аркылы.

(Габдулла Тукай)





Тел кешене дус итә,
Бер-берсенә беркетә.
Бел, балам, син рус телен,
Һәм онытма үз телең!

(Шәйхи Маннур)

Танышу

Күрсәтим дигән идем
Русча белгәнемне,
Әтәч тә аңламады
“Привет!” дигәнемне.

- Ки-ке-ри-күк! – диде дә
Очты кунды киртәгә.
Акбай әйтә: “Татарча
Исәнләш, ди, иртәгә!”

*очты кунды – здесь: взлетел
киртә – жердь, изгородь

(Рәшит Бәшәр)



Үз телендә сөйләшә

Әтисе дә сөйләшә,
Әнисе дә сөйләшә.
Шулай булгач, нигә әле
Айдарга сөйләшмәскә?! –

Теле бар бит аның да!
Кара-каршы сөйләшергә
Әбисе бар янында.

- Әт-тә, ән-нә, тәт-тәт-тә!..
Әб-бә, баб-ба, тәт-тәт, тә!.. –
Айдар шулай матур итеп
Үз телендә сөйләшә.

(Әнжә Мәэминова)

Мәкальләр

- Ананың балага биргән иң зур бүләге – тел.
- Телләр белгән – илләр гизгән.
- Инсафлының теле саф.
- Туган телен кадерләгән халык кадерле булыр.





*Дарес тәмам, дуслар!
Сау булыгыз!*

